

(സി) സഹകരണ ബാങ്കുകളിൽ നിന്നും ലഭ്യമായ വായ്പ ഉപയോഗിച്ചാണ് തദ്ദേശസ്വയംഭരണ സ്ഥാപനങ്ങൾ ഇ.എം.എസ്. ഭവന നിർമ്മാണ പദ്ധതിയിൻ കീഴിൽ ധനസഹായം ലഭ്യമാക്കിയിരുന്നത്. ഗുണഭോക്താക്കൾക്ക് 1-4-2011 മുതൽ മുൻകാല പ്രാബല്യം നൽകി സബ്സിഡി തുക വർദ്ധിപ്പിച്ച സാഹചര്യത്തിൽ അർഹരായ ഗുണഭോക്താക്കൾക്ക് പുതുക്കിയ നിരക്കിൽ ധനസഹായം നൽകേണ്ടതുണ്ട്. നിലവിൽ 10% നിരക്കിൽ വായ്പ നൽകി വന്ന സഹകരണ സംഘങ്ങൾ/ബാങ്കുകൾ അതേ നിരക്കിൽ തുടർന്നും വായ്പ നൽകുന്നതിന് വിസമ്മതിച്ച സാഹചര്യത്തിൽ ഫണ്ടിന്റെ അഭാവം പദ്ധതി പ്രവർത്തനത്തെ ബാധിച്ചിട്ടുണ്ട്. എന്നാൽ ഇപ്രകാരമുള്ള അധിക തുക കണ്ടെത്തുന്നതിന് 8.75% പലിശ നിരക്കിൽ ഹഡ്കോയിൽ നിന്നും വായ്പ എടുക്കുന്നതിനായി 7-12-2012-ലെ സ.ഉ.(എം.എസ്.)327/12/തസ്വഭവ പ്രകാരം സർക്കാർ ഉത്തരവായിട്ടുണ്ട്*.

ഇ.എം.എസ്. ഭവന പദ്ധതി

243 (3473) ശ്രീ. മാത്യു റ്റി. തോമസ് :

ശ്രീ. ജോസ് തെറ്റയിൽ :

ശ്രീമതി ജമീലാ പ്രകാശം :

ശ്രീ. സി. കെ. നാണു : താഴെക്കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) ഇ.എം.എസ്. ഭവന പദ്ധതി ആരംഭിച്ചതെന്നാണ് ;

(ബി) ഭൂരഹിതരും ഭവനരഹിതരുമായ എത്ര പേർക്ക് ഇതിന്റെ ആനുകൂല്യങ്ങൾ ലഭ്യമായിട്ടുണ്ട് ;

(സി) ലക്ഷം വീട് കോളനികളിൽ എത്ര വീടുകൾ പ്രസ്തുത പദ്ധതിയിലൂടെ പുനർ നിർമ്മിക്കുകയോ അറ്റകുറ്റ പണികൾ നടത്തുകയോ ചെയ്തിട്ടുണ്ട് ;

(ഡി) പ്രസ്തുത പദ്ധതിയുടെ പ്രവർത്തനങ്ങൾ നിർത്തി വയ്ക്കാൻ തീരുമാനിച്ചിട്ടുണ്ടോ ?

ഉത്തരം

(എ) ഇ.എം.എസ്. ഭവന പദ്ധതി 2009-10 വർഷത്തിലാണ് ആരംഭിച്ചിട്ടുള്ളത്.

(ബി) 30-11-2012-ലെ പുരോഗതി റിപ്പോർട്ട് പ്രകാരം 31-3-2017 വരെ എഗ്രിമെന്റ് വച്ച് നിർമ്മാണം ഏറ്റെടുത്ത ഗുണഭോക്താക്കളിൽ 115503 പേരുടെ വീടുകൾ പൂർത്തീകരിച്ചിട്ടുള്ളതും 53856 വീടുകൾ വിവിധ ഘട്ടങ്ങളിലായി പുരോഗമിക്കുകയുമാണ്. 10462 പേർക്ക് ഭൂമി വാങ്ങുന്നതിന് ധനസഹായം നൽകിയിട്ടുണ്ട്.

* ലൈബ്രറിയിൽ വച്ചിട്ടുണ്ട്.

(സി) ലക്ഷം വീട് കോളനികളുടെ നവീകരണം എം.എൻ. ലക്ഷം വീട് നവീകരണ പദ്ധതി പ്രകാരമാണ് ഗ്രാമപഞ്ചായത്തുകൾ ഏറ്റെടുത്തിട്ടുള്ളത്. 30-11-2012-ലെ പുരോഗതി റിപ്പോർട്ട് പ്രകാരം 5990 വീടുകളുടെ നവീകരണം പൂർത്തീകരിക്കുകയും 6437 വീടുകളുടെ നവീകരണം ആരംഭിക്കുകയും ചെയ്തിട്ടുണ്ട്.

(ഡി) ഇ.എം.എസ്. ഭവന പദ്ധതി 2009-11 കാലയളവിൽ നടപ്പിലാക്കുന്നതിനാണ് ലക്ഷ്യമിട്ടിരുന്നത്. എന്നാൽ പിന്നീട് ഒരു വർഷത്തേക്ക് കൂടി ദീർഘിപ്പിച്ച് (2011-12) ഉത്തരവായിരുന്നു. 31-3-2012-ന് പദ്ധതി കാലാവധി അവസാനിച്ചു. എന്നാൽ 31-3-2012-ന് മുമ്പ് എഗ്രിമെന്റ് വച്ച ഗുണഭോക്താക്കൾക്ക് നിലവിൽ പുതുക്കിയ നിരക്കിൽ ധനസഹായം പൂർണ്ണമായും ലഭ്യമാക്കുന്നതിന് നടപടി സ്വീകരിച്ചിട്ടുണ്ട്.

ഇ.എം.എസ്. ഭവന നിർമ്മാണപദ്ധതിയുടെ പലിശയിനത്തിൽ ബാങ്കുകൾക്ക് നൽകേണ്ട തുക

244 (3474) ശ്രീ. സി. കൃഷ്ണൻ : താഴെക്കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) ഇ.എം.എസ്. ഭവന നിർമ്മാണ പദ്ധതിയുടെ പലിശയിനത്തിൽ ബാങ്കുകൾക്ക് നൽകേണ്ട തുക ഏതെല്ലാം ജില്ലകളിൽ നൽകുന്നുണ്ട് ; വിശദമാക്കാമോ ;

(ബി) പ്രസ്തുത തുക നൽകുന്നതിന് നടപടി സ്വീകരിച്ചിട്ടുണ്ടോ ; വിശദമാക്കാമോ ?

ഉത്തരം

(എ) ഇ.എം.എസ്. ഭവന പദ്ധതി വായ്പയുടെ 31-12-2011 വരെയുള്ള പലിശ തൃശ്ശൂർ, കണ്ണൂർ ജില്ലകൾക്ക് പൂർണ്ണമായും കാസർഗോഡ് ജില്ലയ്ക്ക് ഭാഗികമായും നൽകുന്നുണ്ട്. 31-12-2011 വരെയുള്ള പലിശയിനത്തിൽമേൽ ജില്ലകൾക്ക് നൽകേണ്ടിയിരുന്ന തുകയുടെ വിവരം ചുവടെ ചേർക്കുന്നു :

ജില്ല	നൽകാനുള്ള തുകയുടെ വിവരം
തൃശ്ശൂർ	16351745
കണ്ണൂർ	36210662
കാസർഗോഡ്	23378128
ആകെ	75940535

(ബി) മേൽ കുടിശ്ശിക തുകയും 1-1-2012 മുതൽ 31-3-2012 വരെ പലിശയിനത്തിൽ നൽകാനുള്ള തുകയും അനുവദിച്ചു നൽകുന്നതിനുള്ള നടപടികൾ സ്വീകരിച്ചുവരുന്നു.